

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

ఎన్ ఎస్ శతకోపాచార్య కృతం

॥ శ్రీశౌరిరాజ కరావలంబస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీశౌరిరాజ కరావలంబస్తోత్రం ॥

శ్రీనీలమేఘ సుమనోహర దివ్యమూర్తే
సర్వాంగసుందరవిభో వరపుష్కరాక్ష।
లోకైకనాయక పరాత్పర పుణ్యకీర్తే
శ్రీ శౌరిరాజ మమ దేహి కరావలంబం ॥ 1 ॥

లక్ష్మీశ దేవ యదునాథ మహిశ విష్ణో
గోదాసమేత గరుడాసన శేషతల్ప।
వేదాంతవేద్య నిజవైభవ విశ్వమూర్తే
శ్రీ శౌరిరాజ మమ దేహి కరావలంబం ॥ 2 ॥

శ్రీపద్మినీప్రణయవల్లభ పంకజాక్ష
శ్రీపంచకృష్ణవననాయక పంచవేర।
శ్రీమంత్రరత్నసకలాక్షరసిద్ధిదాయన్
శ్రీ శౌరిరాజ మమ దేహి కరావలంబం ॥ 3 ॥

శ్రీనారదాదిమునిపుంగవపూజితాంఘ్రే
నారాయణాచ్యుత హరే ప్రణతార్తిహారి ॥
బ్రహ్మేశశక్రముఖ సంస్తుత సద్గుణౌఘ
శ్రీ శౌరిరాజ మమ దేహి కరావలంబం ॥ 4 ॥

కాసారభూత మహదాహ్వాయ విష్ణుచిత్త-
శ్రీభక్తిసార కులశేఖర పాణవిప్రైః।
శ్రీమచ్ఛారీ పరకాలముఖైశ్చ వంద్య
శ్రీ శౌరిరాజ మమ దేహి కరావలంబం ॥ 5 ॥

శ్రీనాథయోగి కమలేక్షణ రామమిత్ర-
 శ్రీయామునేయ వరపూర్ణనుతప్రభావ।
 శ్రీ లక్ష్మణార్య యతివర్య ముఖైస్తుతస్తవం
 శ్రీ శౌరిరాజ మమ దేహి కరావలంబం॥ 6 ॥

శ్రీమీన కూర్మ వరలోక నృసింహవర్ణిన్
 శ్రీజామదగ్న్య రఘువీర హలాఢ్య కృష్ణ।
 శ్రీకల్కిరూప కలిమర్దన కాలమేఘ
 శ్రీ శౌరిరాజ మమ దేహి కరావలంబం॥ 7 ॥

వైశాఖమాస మహదుత్సవ తుష్టచిత్త
 మాఘూత్సవే వరసముద్రతటే విహారిన్।
 ఆందోలికాది సుఖయాన గతి ప్రహృష్ట
 శ్రీ శౌరిరాజ మమ దేహి కరావలంబం॥ 8 ॥

భక్తం మునేయధరమాత్మగుణైః ప్రపూర్ణం
 సంశోధ్య తత్సహచరీకృత ముద్గశాలిం।
 స్వీకృత్య చార్ధనిశి నిత్యపదం దదౌ త్వం
 శ్రీ శౌరిరాజ మమ దేహి కరావలంబం॥ 9 ॥

శ్రీశంఖచక్రవరదానగదాత్తపాణే
 సద్భక్తభట్టపరిపాలనజాగరూక।
 శ్రీచోలరాజపురతో ధృతకేశపాశ
 శ్రీ శౌరిరాజ మమ దేహి కరావలంబం॥ 10 ॥

దర్శ్యే విభీషణవచః కృతవాన్ భవాన్ను
 శ్రీరంగరాజగతిభేదమధాస్తదర్థం।
 భక్తప్రియశ్చ భవలుంతన కోవిదస్తవం
 శ్రీ శౌరిరాజ మమ దేహి కరావలంబం॥ 11 ॥

అర్కేందు భౌమ బుధజీవ కవీశ సౌరి-
 భాస్వత్కరీట మణిరాజిత పాదపద్మ |
 అష్టాక్షరైక మనురత్న కృతాత్మరూప
 శ్రీ శౌరిరాజ మమ దేహి కరావలంబం || 12 ||

ప్రత్యగ్రపాపప్రచురార్దిత జీవనస్య
 అజ్ఞానినశ్చ మమతామదవిహ్వలస్య |
 కల్యాణరూప కమనీయ గుణార్ణవస్త్యం
 శ్రీ శౌరిరాజ మమ దేహి కరావలంబం || 13 ||

నిత్యాపరాధచకితస్య నితాంతదుఃఖ-
 కృత్యాపచారశతదష్టహృదంతరస్య |
 ధర్మాదపేత చరితస్య భయాకులస్య
 శ్రీ శౌరిరాజ మమ దేహి కరావలంబం || 14 ||

సంసార జాలపతి తస్య ఝషోపమస్య
 సద్భక్త ధీవరసుతా సహితస్త్యమద్య |
 దుష్కర్మఘర్మజనిభీత్యభిపీడితస్య
 శ్రీ శౌరిరాజ మమ దేహి కరావలంబం || 15 ||

పాశైస్సదా యమభటా బహు తర్జయంతి
 క్షేప్తం చ మాం హి నరకే నరకాంతకస్త్యం |
 ప్రాణప్రయాణ సమయే చ తదా ప్రసన్నః
 శ్రీ శౌరిరాజ మమ దేహి కరావలంబం || 16 ||

|| ఇతి శ్రీశౌరిరాజకరావలంబస్తోత్రం సమాప్తం ||